

కై కాంటర్



ప్రజా సంక్షేమమే అంతిమ లక్ష్యం

తెలుగు దిన పత్రిక

రిపోర్టర్లు కావాలేను

కై కాంటర్

తెలుగు దిన పత్రికలో పనిచేయుటకు ఆంధ్ర ప్రదేశ్ రాష్ట్రంలో

- జిల్లా బ్యూరోలు
- జిల్లా ఇన్‌చార్జీలు
- నియోజక వర్గ ఇన్‌చార్జీలు

కావాలేను.

సంప్రదించవలసిన మా ఫోన్ నంబరు

98497 07349

సంపుటి : 01 సంచిక : 54 క్రిష్ణా, మంగళవారం 18-11-2025 పేజీలు : 4 వెల. 2/-


వీ.ఆర్.ఎ ల సమస్యలను తక్షణమే పరిష్కరించండి..

ఎస్టిఆర్ జిల్లా సబ్ కలెక్టర్ కి వినతి పత్రం అందించిన ఎస్టిఆర్ జిల్లా సహాధ్యక్షుడు చిలపరపు మధుబాబు



ఎస్టిఆర్ జిల్లా,విజయవాడ,నవంబర్ 17(క్రిం కాంటర్ డెస్క్): జిల్లా పరిధిలో పని చేస్తున్న వీఆర్ఎల సమస్యలను తక్షణమే పరిష్కరించాలని వీఆర్ఎల సంఘం జిల్లా సహాధ్యక్షులు మధుబాబు, మరియు ఎస్టిఆర్ జిల్లా లోని అన్ని మండలం వీఆర్ఎలు సబ్ కలెక్టర్ కార్యాలయంలో ఆర్డీఓ చైతన్య ను కలిసి పలు సమస్యలపై వినతిపత్రం అందజేశారు. అనంతరం వారు మాట్లాడుతూ అర్జునైన్ వీఆర్ఎల సినియారిటీ జాబితా ప్రకటించి వీఆర్ఎ లకు అటెండర్ వాచ్మెన్, డ్రైవర్లు, రికార్డు అసిస్టెంట్ ప్రమోషన్ లు కల్పించాలని ఎన్నో సంవత్సరాలుగా రు.10,500 జీతంతో కుటుంబ పోషణ భారంగా ఉందని ప్రభుత్వ కార్యక్రమాలలో అన్ని సంక్షేమ పథకాల అమలులో తమా వంతు సహాయ సహకారాలు అందిస్తున్నామని తెలియచేశారు. వీఆర్ఎల సమస్యలు తక్షణమే వీఆర్ఎ ల సమస్యలను పరిష్కరించేందుకు కృషి చేస్తాం అని సబ్ కలెక్టర్ చైతన్య తెలిపారు.

టీటీడి పరకామణిలో రూ.100 కోట్ల చోరీ జరిగిందన్న మంత్రి పార్థసారథి



తిరుమల తిరుపతి దేవస్థానం పరకామణిలో జరిగిన రూ.100 కోట్ల విదేశీ కరెన్సీ చోరీ కేసులో దొంగలు దొరికిపోతారనే భయంతోనే నాటి విజిలెన్స్ అధికారి సతీష్ కుమార్ను అంతమొందించారని రాష్ట్ర గృహనిర్మాణ, సమాచార, ప్రజా సంబంధాల శాఖ మంత్రి కొలును పార్థసారథి సంచలన ఆరోపణలు చేశారు. గత ప్రభుత్వ హయాంలో తిరుమల పవిత్రతను మంటగలిపి, దోపిడీకి పాల్పడ్డారని ఆయన తీవ్రస్థాయిలో విమర్శించారు. మంగళగిరిలోని టీటీపీ కేంద్ర కార్యాలయంలో నిర్వహించిన మీడియా సమావేశంలో ఆయన మాట్లాడారు.కోట్లాది మంది భక్తులు ఎంతో పవిత్రంగా భావించే తిరుమల క్షేత్రంలో గత పాలకులు రాజకీయ కుట్రలకు, దోపిడీకి పాల్పడటం భక్తులను తీవ్రంగా కలిచివేసిందన్నారు. టీటీపీ పరకామణిలో ఏకంగా వంద కోట్ల రూపాయల విదేశీ కరెన్సీ చోరీ జరిగిందన్న వార్త ఆవేదనకు గురిచేసిందన్నారు. 2023 ఏప్రిల్ 29న నాటి విజిలెన్స్ అధికారి సతీష్ కుమార్ ఫిర్యాదు మేరకు ఈ ఘటనపై కేసు నమోదు చేశారని, అయితే ఇంత భారీ దోపిడీకి సాధారణ సిక్స్టన్ నమోదు చేయడం వెనుక కుట్ర దాగి ఉందని అనుమానం వ్యక్తం చేశారు. దోపిడీ మూలా పనిలా ఈ వ్యవహారం నడిచిందన్నారు.ఈ కేసు దర్యాప్తు తీరు అనేక అనుమానాలకు తావిస్తోందని పార్థసారథి అన్నారు. కేసు పెట్టిన నెల రోజుల్లోపే, అంటే మే 31న ఛార్జీషీట్ దాఖలు చేయడం, ఆ మరుసటి రోజే ఫిర్యాది సతీష్ కుమార్, నిందితుడు రవికుమార్ కలిసి కోర్టులో రాజీ మెమో దాఖలు చేయడం వెనుక ఎవరి ఒత్తిడి ఉందో తేలాలన్నారు. రూ.100 కోట్ల దోపిడీకి బదులుగా నిందితుడు రూ.14.5 కోట్ల అస్తులను టీటీపీకి 'దానం' చేసిన్నట్లు చూపించి కేసును నీరుగార్చారని ఆరోపించారు. ఉన్నతాధికారుల ఒత్తిడితోనే సతీష్ కుమార్ రాజీకి అంగీకరించినట్లు విజిలెన్స్ నివేదికలు చెబుతున్నాయని పేర్కొన్నారు.ఈ కేసులో కీలక సాక్షిగా ఉన్న సతీష్ కుమార్ అనుమానాస్పద వ్యక్తి వెనుక పెద్ద కుట్ర ఉందని పార్థసారథి అన్నారు. వైఎస్ వివేకానంద రెడ్డి హత్యను గుండెపోటుగా చిత్రీకరించినట్లే, సతీష్ కుమార్ మరణాన్ని కూడా ఆత్మహత్యగా ప్రచారం చేస్తున్నారని మండిపడ్డారు. సతీష్ సోదరుడు ఇది హత్యనని చెబుతున్నా పోలీసుల కంటే ముందే టీటీపీ మాజీ చైర్మన్ భూమన కరుణాకర్ రెడ్డి ఆత్మహత్యగా ప్రకటించడంలో ఆంతర్యమేమిటని ప్రశ్నించారు. రాజీ వ్యవహారం కూడా భూమన చైర్మన్ అయిన నెల రోజుల్లోనే జరగడంపై లోతైన దర్యాప్తు అవసరమన్నారు.గతంలో పరిటాల రవి, వివేకానంద రెడ్డి హత్య కేసుల్లో సాక్షులు చనిపోయినట్లే, ఈ కేసులోనూ సాక్షులను లేకుండా చేసే కుట్ర జరుగుతోందని ప్రజలు ఆందోళన చెందుతున్నారని తెలిపారు. వివేకా హత్య కేసులో నీటిబి దర్యాప్తును వ్యతిరేకించిన వైసీపీ నేతలు, ఇప్పుడు ఈ కేసులో నీటిబి విచారణ కోరడం వాస్తవాలను నీరుగార్చే ప్రయత్నమేనని విమర్శించారు. గత ప్రభుత్వానికి తిరుమల శ్రీవారిపై భక్తి, గౌరవం లేవని, పవిత్ర క్షేత్రాన్ని దోచుకోవడానికి ఒక అవకాశంగా మాత్రమే చూశారని పార్థసారథి ఆవేదన వ్యక్తం చేశారు. ఈ కేసులో దోషులు ఎంతటి వారైనా సరే, వారిని చట్టం ముందు నిలబెట్టి కఠినంగా శిక్షిస్తామని ప్రభుత్వం తరఫున ఆయన హామీ ఇచ్చారు.

రెండో పంటకు నీళ్లు ఇవ్వాలని రైతులు నిరసన.. రైతులకు భరోసాగా ఉప్పాల రాము..



పెదన,(క్రి%శీ% కాంటర్) నవంబర్ 17 కృష్ణాజిల్లా పెదన నియోజకవర్గం పెందుర్తి అడ్డోడ్ నుంచి బంటుమిల్లి ఎమ్మార్వో కార్యాలయం వరకు శాంతియుత నిరసన చేపట్టిన రైతులు...దాల్చలేదని విడుదల చేసిన జీవోను వెనక్కి తీసుకోవాలి ఉప్పాల రాము..

బంటుమిల్లి మరియు కృత్తివెన్ను మండలాల్లోని రైతులు గత కొన్ని సంవత్సరాలుగా ఖరీఫ్ పంటగా వరిని మాత్రమే సాగు చేస్తూ రబీ సమయంలో అవరాలను సాగు చేస్తున్నారని కానీ ఖరీఫ్ సీజన్లో సాగు చేస్తున్న వరికి సరైన దిగుబడి లేక రైతులు నష్టపోతున్నారు.

కృత్తివెన్ను బంటుమిల్లి మండలాలు సముద్రతీరానికి దగ్గరగా ఉండటం వల్ల వ్యవసాయ భూములన్ని ఉప్పునీటి ప్రభావం వల్ల చౌడు భారీ పోతున్నాయి దానివల్ల పంట దిగుబడిపై తీవ్రమైన ప్రభావం పడుతుంది.

ఈ రెండు మండలాలకు ఖరీఫ్ మరియు రబీ సీజన్లో వరి పంట వేయడం వల్ల భూమిలో ఉప్పునీటి శాతం తగ్గి పంట దిగుబడి పెరిగి అవకాశం ఉంది కానీ



ఆ దిశగా ప్రభుత్వం రబీ సీజన్లో వరి పంట వేయడానికి నీటిని విడుదల చేయకపోవడం వలన రైతులు తీవ్రంగా నష్టపోతున్నారు వారి సమస్యని స్థానిక ఎమ్మెల్యే దృష్టికి మరియు జిల్లా కలెక్టర్ దృష్టికి జిల్లా వ్యవసాయ అధికారులకు తెలియజేసినను వారు సరైన నిర్ణయం తీసుకోకుండా ఈ సంవత్సరం కూడా అవరాలను సాగు చేయాలని ఆదేశించడం ఆదేశించడం జరిగింది.

రైతులు చేస్తున్న ఈ నిరసన కార్యక్రమానికి వైఎస్ఆర్ఎస్ పార్టీ సమన్వయకర్త ఉప్పల రాము ఒక రైతు బిడ్డా రైతుల తరఫున పోరాటం చేయడానికి సంఘీభావంగా రావడం జరిగింది.ఈ కార్యక్రమంలో పెదన నియోజకవర్గ రైతులు రైతు సంఘాల నాయకులు వైఎస్ఆర్ఎస్ పార్టీ నాయకులు కార్యకర్తలు వివిధ రాజకీయ పార్టీ నాయకులు మరియు సామాజిక సేవా సంస్థ ప్రతినిధులు పాల్గొని రైతులకు న్యాయం జరిగేలా చేయాలని దాల్చా పంటకు దాల్చా పంటకు నీరు విడుదల చేసేలా చర్యలు చేపట్టాలని జిల్లా కలెక్టర్ ని కోరడం జరిగింది..

దొంగ పట్టాల పేరుతో మచిలీపట్నం ప్రజలను మోసం చేసిన ఘనత పేర్ని కుటుంబానికే దక్కుతుంది.

మంత్రి కొల్లు రవీంద్రను విమర్శించే నైతిక హక్కు పేర్ని కుటుంబానికి లేదు.

మచిలీపట్నం అభివృద్ధికి అడ్డుపడే పేర్ని కుటుంబం విమర్శలు చేయడం విద్వేషంగా ఉంది. పలువురు టీడిపి నాయకులు పేర్ని నాని కుటుంబం పై మండిపడ్డారు..

మచిలీపట్నం(క్రిం కాంటర్) నవంబర్ 17 బ్రాహ్మణ వెల్ఫేర్ కార్పొరేషన్ రాష్ట్ర డైరెక్టర్, పి. వి. ఫణి కుమార్, తెలుగుదేశం పార్టీ మచిలీపట్నం నగర అధ్యక్షుడు, లోగిశెట్టి వెంకటస్వామి, ప్రధాన కార్యదర్శి, బచ్చల అనిల్ కుమార్ మచిలీపట్నం నియోజకవర్గం తెలుగుదేశం పార్టీ కార్యాలయంలో సోమవారం నిర్వహించిన పాత్రికేయుల సమావేశం వివరాలు.. సెంటు పట్టాల పేరుతో ఎక్కడో మునిగిపోయే చోట పట్టాలు ఇచ్చి కరెంటు లేకుండా, మెర క చేయించకుండా ఇల్లు కట్టించి ఇవ్వకుండా ప్రజలను మోసం చేసింది పేర్ని నాని కాదా అని ప్రశ్నించారు.

సొంత స్థలం ఉండి ఇల్లు కట్టుకునేందుకు కేంద్ర ప్రభుత్వం సహకరించిన గత వైసిపి ప్రభుత్వం లో ఇల్లు కట్టుకోమని వారికి ప్రభుత్వం ద్వారా డబ్బులు రాకుండా చేస్తే, వారు అప్పుల పాలై ఇల్లు కట్టుకుని ఎన్నో ఆర్థిక ఇబ్బందులు పడితే కూటమి ప్రభుత్వం అధికారంలోకి వచ్చిన తర్వాత అటువంటివారిని గుర్తించి మంత్రి కొల్లు రవీంద్ర వారికి ప్రభుత్వం ద్వారా వచ్చే బకాయిలను ఇప్పించి, ఆ ఇళ్లను పూర్తి చేసి అధికారులతో గృహప్రవేశాలు చేయించితే, బుడ్డోడి పాత్ర పోషించే కిట్టు ఆ ఇళ్లకు వెళ్లి వారిని మభ్యపెట్టి ఏవేవో



పిచ్చిప్రాలాపనలు చేయడం చూస్తుంటే ప్రజలు నవ్వుకుంటున్నారని విమర్శించారు. తన తండ్రి పేర్ని నాని అప్పట్లో అధికారంలో ఉన్న వైసీపీ ప్రభుత్వంలో లబ్ధిదారులకు పేర్ని కిట్టు ఎందుకు డబ్బులు ఇప్పించలేకపోయా రో లబ్ధిదారులకు సమాధానం చెప్పగలరా అని ప్రశ్నించారు. పేర్ని కిట్టుకు మంత్రి కొల్లు రవీంద్రను విమర్శించే నైతిక హక్కు లేదని, తన తండ్రి పేర్ని నాని ఇచ్చిన దొంగ పట్టాల ద్వారా ప్రజలు మంత్రి కొల్లు రవీంద్ర కు 50 వేల పైచిలుకు మెజార్టీ ఇచ్చిన విషయాన్ని పేర్ని కిట్టు తెలుసుకోవాలని సూచించారు.మచిలీపట్నం అభివృద్ధికి అడ్డుపడుతున్నది పేర్ని కుటుంబం కాదా అని ప్రశ్నించారు. పేర్ని కుటుంబం మచిలీపట్నం నగర కార్పొరేషన్ లో బడ్డోడి సమావేశాలు కూడా పెట్టుకుండా ఏ విధంగా అభివృద్ధికి అడ్డుపడుతుందో ప్రజలు గ్రహిస్తున్నారని అన్నారు. ఈ కార్యక్రమంలో తెలుగుదేశం పార్టీ నాయకులు, పిన్నింటి అయ్యప్ప, వేమూరి పవన్ సాయి తదితరులు పాల్గొన్నారు.

మీకోసం అర్జీలు సకాలంలో పరిష్కరించాలి - జిల్లా కలెక్టర్



మచిలీపట్నం, (క్రైమ్ కౌంటర్) నవంబర్ 17 పిజిఆర్ఎస్ మీకోసం అర్జీలపై ప్రత్యేక శ్రద్ధ పెట్టి సకాలంలో పరిష్కరించేందుకు కృషి చేయాలని జిల్లా కలెక్టర్ డి.కే. బాలాజీ అధికారులను ఆదేశించారు.

సోమవారం ఉదయం ఆయన మచిలీపట్నం కలెక్టరేట్ లోని పిజిఆర్ఎస్ సమావేశపు మందిరంలో ప్రజా సమస్యల పరిష్కార వేదిక మీకోసం కార్యక్రమం నిర్వహించారు. జాయింట్ కలెక్టర్ ఎం. నవీన్, డి.ఆర్.ఎ. కే. చంద్రశేఖరరావు, అదనపు ఎస్పీ కే.ఆర్.ఆర్.సి సైఫుల్ డిప్యూటీ కలెక్టర్ శ్రీదేవితో కలిసి జిల్లాలోని వివిధ ప్రాంతాల నుంచి వచ్చిన ప్రజల వద్ద నుంచి అర్జీలు స్వీకరించారు.

కార్యక్రమానికి ముందు జిల్లా కలెక్టర్ మాట్లాడుతూ.. మీకోసం కార్యక్రమంలో ప్రజలు సమర్పించే అర్జీలను పరిష్కరించే విధానం, వాటిని ఆన్లైన్లో సమర్పించే ప్రక్రియపై అధికారులకు అవగాహన కల్పిస్తూ.. దీనిపై ఎన్నో సార్లు అవగాహన కల్పించినప్పటికీ పదే పదే అవే తప్పులు పునరావృతం అవటం పట్ల నిర్లక్ష్యం చేస్తున్న అధికారులపై కలెక్టర్ ఆగ్రహం వ్యక్తం చేశారు. అవగాహన లేక చేసే తప్పులు వల్ల అర్జీలు రీఓపెన్ అవుతున్నాయని, అర్జీ ఎండార్పైంటే చేసే విధానంపై సంబంధిత అధికారులు కిందిస్థాయి అధికారులకు తప్పనిసరిగా అవగాహన కల్పించాలని సూచించారు. అర్జీదారు లబ్ధి పొందితే తప్ప సిటిజెన్ బెనిఫిట్ డ్ ఆప్షన్ ఎంచుకోవద్దని, సమస్య ప్రభుత్వ పరిధిలో ఉంటే గనుక అదే అంశాన్ని అక్కడ తెలపాలని సూచించారు. వచ్చే సారి అవే తప్పులు పునరావృతం అయితే వారిపై తగిన చర్యలు తీసుకుంటామని హెచ్చరించారు. ఈ క్రమంలో ఆయన, కొంతమంది అధికారులు తప్పగా చేసిన కొన్ని ఆన్లైన్ అర్జీల ఎండార్పైంటును స్క్రీన్ పై చూపించి మరోసారి అవగాహన కలిగించారు.

డి.ఆర్.ఎ. మాట్లాడుతూ ఐ గాడ్ కర్మయోగి ఆన్లైన్ కోర్టులను పూర్తి చేయడంలో చాలా డిపార్ట్మెంట్లు వెనుకబడి ఉన్నాయని, త్వరితగతిన పూర్తి చేయించే విధంగా తమ సిబ్బందిని అప్రమత్తం చేయాలని సూచించారు. అర్జీలలో కొన్ని: తనకు కళాశాల చదువులు చదువుకుంటున్న ముగ్గురు ఆడపిల్లలు ఉన్నారని, పిల్లల చదువుల కోసం బ్యాంకు ఖాతాలో దాచుకున్న నగదు పిల్లలకు అవగాహన లేక చేసిన పొరపాటుకు సైబర్ నేరగాళ్ల ద్వారా దాదాపు రూ.94 వేలు పోగొట్టుకున్నానని, తగిన న్యాయం చేసి ఆదుకోవాలని పామర్రు మండలం, పామర్రు గ్రామానికి చెందిన ఊసల అనిత అర్జీ ద్వారా కలెక్టర్కు



విన్నవించుకున్నారు. దీనిపై స్పందించిన ఆయన పీ%-%-4 కార్యక్రమం ద్వారా పిల్లల చదువులకు అవసరమైన సహాయానికి చర్యలు తీసుకోవాలని సంబంధిత అధికారులకు సూచించారు. 2006లో నాగాయలంక మండలం, పెదపాలెం గ్రామంలో అప్పటి ప్రభుత్వం రెండు సెంట్రల్ చౌవున పేదలకు ఇళ్ల స్థలాలు మంజూరు చేశారని, అయితే ఇప్పటివరకు స్థలాలు చూపించలేదని, భూమి చూపిస్తే ఇళ్లు కట్టుకుంటామని గ్రామానికి చెందిన దాదాపు 20 మంది మహిళలు కలెక్టర్కు అర్జీ ద్వారా కోరారు. దీనిపై ఆయన సంబంధిత తహసీల్దారుతో ఫోన్ లో మాట్లాడిన అనంతరం, మంజూరు చేసిన భూమిలో జంగిల్ క్లియరెన్స్ చేయించి త్వరలో ఇళ్లు స్థలాలు ఇస్తామని కలెక్టర్ వారికి భరోసా ఇచ్చారు. నివాసం ఉంటున్న ఇంటిని తన ఇద్దరు కుమారులు వారిద్దరి పేరున రిజిస్ట్రేషన్ చేయించుకుని, తమను ఇంటి నుంచి గెంటిచేశారని, తమ బాగోగులు పట్టించుకోకుండా శారీరకంగా చిత్రహింసలకు గురిచేస్తూ భయభ్రాంతులకు గురిచేస్తున్నారని వృద్ధులైన భార్యభర్తలు తమ గోడును వెళ్లబోసుకున్నారు. సదరు రిజిస్ట్రేషన్ రద్దు చేయించి తమ ప్రాణాలకు రక్షణ కల్పించాలని ఉయ్యూరు మండలం, కాటూరు గ్రామానికి చెందిన ఇందిరానీ సూరిబాబు, రామలక్ష్మి అర్జీ సమర్పించారు. కార్యక్రమంలో వివిధ ప్రభుత్వ శాఖల జిల్లా అధికారులు తదితరులు పాల్గొన్నారు.

త్రిశంకుస్వర్గంలో సీతపాలెం! ఎస్ఈజడ్ కోసం భూములు ఇచ్చిన రైతులు



రెండు దశాబ్దాలు అయినా పునరావాసం కల్పించని ప్రభుత్వం గ్రామాన్ని తరలించకుండా పరిశ్రమల ఏర్పాటు ఫార్మా కంపెనీల కాలుష్యంతో ఉక్కిరిబిక్కిరి రావిపాలెంలో ఇళ్ల స్థలాలు ఇస్తామంటున్న అధికారులు దిబ్బపాలెం లేదా పంచదార్లలో కావాలంటున్న నిర్వాసితులు ఆర్ఆండ్ఆర్ ప్యాకేజీ కింద రూ.25 లక్షల చొప్పున ఇవ్వాలని డిమాండ్

ప్రత్యేక ఆర్థిక మండలి (ఎస్ఈజడ్) కోసం జీవనాధారమైన పంట భూములను ఇచ్చేశారు. చివరకు ఉన్న ఊరును కూడా త్యాగం చేయడానికి సిద్ధపడ్డారు. ఇది జరిగి సుమారు రెండు దశాబ్దాలు కావస్తున్నది. కానీ నాడు అధికారులు, పాలకులు ఇచ్చిన హామీలను ఇంతవరకు అమలు చేయలేదు. గ్రామానికి సమీపంలో ఏర్పాటైన పరిశ్రమల నుంచి వెలువడుతున్న కాలుష్యంతో తీవ్ర ఇబ్బందులు పడుతున్నారు. ఆర్ఆండ్ఆర్ ప్యాకేజీ కింద తమకు అనువైనచోట పునరావాస కాలనీ నిర్మించాలని కోరుతున్నా. అధికారులు పట్టించుకోవడంలేదు.


అచ్యుతాపురం, రాంబిల్లి మండలాల పరిధిలో రెండు దశాబ్దాల క్రితం ఏర్పాటైన ప్రత్యేక ఆర్థిక మండలి కోసం పలు గ్రామాలు మాదిరిగానే రాంబిల్లి మండలం లాలంకోడూరు పంచాయతీ పరిధిలోని సీతపాలెంలో కూడా ఏపీఐఐసీ అధికారులు 230 ఎకరాలు సేకరించారు. అప్పట్లో నష్టపరిహారం కింద ఎకరాకు రూ.5.5 లక్షలు ఇచ్చారు. త్వరలో గ్రామాన్ని కూడా ఖాళీ చేయాలని, ఆర్ఆండ్ఆర్ ప్యాకేజీని

అమలు చేస్తామని అధికారులు హామీ ఇచ్చారు. ఎస్ఈజడ్ కోసం ముందుగా గ్రామాలను ఖాళీ చేయాల్సిన వారికి దిబ్బపాలెం వద్ద పునరావాస కాలనీలో స్థలాలు కేటాయించి, ఇళ్ల నిర్మాణానికి ఆర్థిక సాయం అందించారు. సీతపాలెం నిర్వాసితులకు కూడా దిబ్బపాలెం లేదంటే పంచదార్లలో ఆర్ఆండ్ఆర్ కాలనీ ఏర్పాటు చేసి, ఇళ్ల స్థలాలు ఇస్తామని, అందరికీ ఒకేచోట పునరావాసం కల్పిస్తామని అప్పట్లో అధికారులు హామీ ఇచ్చారు. కానీ కొంతకాలం తరువాత దిబ్బపాలెం/ పంచదార్ల కాకుండా అచ్యుతాపురం మండలంలోని రావిపాలెంలో ఇళ్ల స్థలాలు ఇస్తామని చెప్పారు. అయితే రావిపాలెంలో అధికారులు ప్రతిపాదించిన ప్రదేశం నివాస యోగ్యంకాదని, తమకు దిబ్బపాలెం ఎస్ఈజడ్ కాలనీలో, లేదంటే పంచదార్లలో ఇవ్వాలని సీతపాలెం నిర్వాసితులు కోరారు. కానీ అధికారులు ఇంతవరకు వట్టింపుకోలేదు. మరోవైపు ఎస్ఈజడ్ కోసం సేకరించిన భూముల్లో కాలక్రమేణా పరిశ్రమలు, కంపెనీలు ఏర్పాటుయ్యాయి. ఫార్మా కంపెనీల నుంచి వెలువడుతున్న కాలుష్యంతో సీతపాలెం గ్రామస్థులు ఇబ్బంది పడుతున్నారు. నిర్వాసిత గ్రామం కావడంతో అధికారులు ఇక్కడ ఎటువంటి అభివృద్ధి పనులు చేయడంలేదు. రహదారులు అధ్వానంగా వున్నాయి. తాము కోరినచోట ఆర్ఆండ్ఆర్ కాలనీ ఏర్పాటు చేసి స్థలాలు ఇవ్వాలని, లేదంటే గ్రామాన్ని ఖాళీ చేసేది లేదని సీతపాలెం నిర్వాసితులు స్పష్టం చేస్తున్నారు. దిబ్బపాలెం లేదా పంచదార్లలో పునరావాస కాలనీ ఏర్పాటు చేయాలని, ప్రతి కుటుంబానికి ఐదు సెంట్రల్ స్థలం ఇవ్వాలని, అందరికీ ఒకేచోట ఇళ్లు నిర్మించాలని, ఆర్ఆండ్ఆర్ ప్యాకేజీ కింద రూ.25 లక్షల చొప్పున సాయం అందించాలని, ఎస్ఈజడ్లో ఏర్పాటయ్యే పరిశ్రమల్లో ఉపాధి కల్పించాలని కోరుతున్నారు. అంతవరకు గ్రామాన్ని ఖాళీ చేసేది లేదని స్పష్టం చేస్తున్నారు.

గ్రామాన్ని తరలించకుండా పరిశ్రమల ఏర్పాటు సరికాదు లాలం గణేశ్, ఆర్.నారాయణమ్మ, సీతపాలెం! ప్రత్యేక ఆర్థిక మండలి కోసం సుమారు రెండు దశాబ్దాల క్రితం మా భూములను తీసుకున్నారు. ఇంతవరకు పునరావాసం కల్పించలేదు. గ్రామాన్ని తరలించకుండా.. మా భూముల్లో కౌత్తగా పరిశ్రమలు ఏర్పాటు చేస్తున్నారు. ఇప్పటికే ఏర్పాటు చేసిన మూడు పరిశ్రమల నుంచి వెలువడుతున్న కాలుష్యంతో గ్రామంలో ఉండలేకపోతున్నాం. చాలా మంది దీర్ఘకాలిక వ్యాధులతో బాధపడుతున్నాం. గ్రామాన్ని తరలించకుండా పరిశ్రమలను ఏర్పాటు చేయడం సరికాదు. అధికారులు గతంలో ఇచ్చిన హామీ మేరకు మేము కోరుకున్న చోట పునరావాస కాలనీ ఏర్పాటు చేయాలి.

గ్రామ, వార్డు సచివాలయ

ఉద్యోగులకు శుభవార్త.. ఉత్తర్వులు జారీ



గ్రామ, వార్డు సచివాలయ ఉద్యోగులకు ఆంధ్రప్రదేశ్ ప్రభుత్వం శుభవార్త వినిపించింది. స్పౌన్ గ్రౌండ్స్పై అంతర్ జిల్లాల బదిలీలకు ఏపీ ప్రభుత్వం కొత్త మార్గదర్శకాలు విడుదల చేసింది. ఈ మేరకు గ్రామ, వార్డు సచివాలయ శాఖ సోమవారం జీవో జారీ చేసింది. తాజాగా మార్గదర్శకాల ప్రకారం ఈ బదిలీలు కేవలం రిక్వెస్ట్ బేసిన్ మీద మాత్రమే జరుగుతాయి. అలాగే బదిలీల కోసం దరఖాస్తు చేసుకునేవారు తమ దరఖాస్తులను ఆన్లైన్లో సమర్పించాల్సి ఉంటుంది. మరోవైపు భార్య లేదా భర్త ఇద్దరిలో ఒకరు ప్రభుత్వ ఉద్యోగి అయితేనే ట్రాన్స్ఫర్ అభ్యర్థనను పరిగణనలోకి తీసుకుంటారు. ప్రైవేట్ ఉద్యోగులు అయితే స్పౌన్ గ్రౌండ్స్ వర్తించదని మార్గదర్శకాల్లో స్పష్టం చేశారు. మరోవైపు నియామక యూనిట్ అయిన పాత జిల్లాల్లో ట్రాన్స్ఫర్ యూనిట్లుగా ఉంటాయి. మరోవైపు గ్రామ, వార్డు సచివాలయ ఉద్యోగుల స్పౌన్ గ్రౌండ్స్ ఇంటర్ డిస్ట్రిక్ట్ ట్రాన్స్ఫర్లకు.. డిసిప్లినరీ కేసులు ఉన్నవారికి అవకాశం లేదు. అలాగే ఏసీబీ లేదా విజిలెన్స్ కేసులు ఉన్నవారి అభ్యర్థనలను కూడా పరిగణనలోకి తీసుకోరు.

స్థానిక %వీరాణా% లేదా మున్సిపల్ కమిషనర్ నుంచి నోడ్యూస్ సర్టిఫికేట్ తప్పనిసరి. ఈ ట్రాన్స్ఫర్ కోసం వివాహ ధ్రువీకరణ పత్రం, స్పౌన్ ఉద్యోగ ధ్రువీకరణ పత్రం, ఎంప్లాయి ఐడీ వంటి వివరాలు అందించాల్సి ఉంటుంది. అలాగే ఖాళీలు ఉన్నప్పుడు మాత్రమే ట్రాన్స్ఫర్లకు అనుమతి ఇస్తారు. బదిలీల ప్రక్రియను నవంబర్ నెలాఖరు నాటికి పూర్తి చేయాలని మార్గదర్శకాల్లో పేర్కొన్నారు.

మరోవైపుగ్రామ, వార్డు సచివాలయ ఉద్యోగుల ఇంటర్ డిస్ట్రిక్ట్ ట్రాన్స్ఫర్ ప్రక్రియ కోసం పలు నిబంధనలు ఉన్నాయి. ఖాళీ ఉన్నప్పుడు మాత్రమే ట్రాన్స్ఫర్ జరుగుతుంది. అలాగే ట్రాన్స్ఫర్ అయిన ఉద్యోగికి ఆ జిల్లాలో చివరి ర్యాంక్ కేటాయిస్తారు. మెరిట్ ఆధారంగా అభ్యర్థులను సీరియల్గా అమర్చుతారు. టై ఉంటే సర్వీస్ సీనియారిటీతో పాటుగా పుట్టినరోజును ప్రామాణికంగా తీసుకుంటారు. దరఖాస్తులను ఆన్లైన్లో సమర్పిస్తే.. ఎంపీడీవో సర్టిఫై చేస్తారు. తాత్కాలిక సీనియారిటీ జాబితాను పోర్టల్లో ఉంచుతారు. అభ్యంతరాలు ఉంటే ఆన్లైన్ ద్వారా అప్ లోడ్ చేయొచ్చు. వీటిని పరిశీలించిన అనంతరం హెచ్ఓడీలు సీనియారిటీ తుది జాబితాను పోర్టల్లో ఉంచుతారు.

బెన్నవోలులో తెల్లసుద్ద మైనింగ్

గ్రామంలో ప్రజాభిప్రాయ సేకరణ

సమస్యలు తలెత్తతాయని స్థానికుల ఆందోళన

వచ్చే ఏడాది నుంచి వైట్ క్లై తవ్వకాలు ప్రారంభం?

జీవనోపాధి కోల్పోతామని పలువురి ఆవేదన

మండలంలోని బెన్నవోలు కొండపై సుదీర్ఘ విరామం తరువాత తెల్లసుద్ద క్వారీలో తవ్వకాలకు రంగం సిద్ధం అవుతున్నది. సిరామిక్ టైల్స్ తయారీలో ఉపయోగించే తెల్లసుద్ద (వైట్ క్లై) నిక్షేపాలు బెన్నవోలు గ్రామానికి ఆనుకుని ఉన్న కొండల్లో పుష్కలంగా ఉన్నాయి. గతంలో యానాంలో వున్న రీజెన్సీ సిరామిక్ పరిశ్రమ ఇక్కడి నుంచి వైట్ క్లైను తరలించారు. రీజెన్సీ ఇండస్ట్రీ 2013 వరకు లీజు ఉండేది. అయితే కార్మికుల ఆందోళనల కారణంగా రీజెన్సీ సిరామిక్ పరిశ్రమ 2008లో మాతవడంతో బెన్నవోలు కొండల్లో తెల్లసుద్ద తవ్వకాలు నిలిపివేయాయి. మళ్లీ ఇప్పుడు వైట్ క్లై తవ్వకాలకు 'శ్రీలక్ష్మీ సరసింహ మెటల్స్ అండ్ శాండ్ ఇండస్ట్రీ' దరఖాస్తు చేసుకోగా, కాలవ్య నియంత్రణ అనుమతుల కోసం ఈ నెల 15న బెన్నవోలులో ప్రజాభిప్రాయ సేకరణ నభ నిర్వహించారు. బెన్నవోలును ఆనుకుని ఉన్న 41.99 ఎకరాల్లో తెల్లసుద్దను తవ్వకునేందుకు ఈ సంస్థకు అనుమతులు ఇవ్వనున్నారు. ఏడాదికి 3.6 లక్షల టన్నుల వైట్ క్లైను తవ్వే తరలించేందుకు ప్రభుత్వం అనుమతిస్తున్నది. టన్నుకు రూ.130 చొప్పున ప్రభుత్వానికి రాయల్టీ చెల్లించాల్సి వుంటుంది. నెలకు 30 వేల టన్నుల చొప్పున వైట్ క్లైను తవ్వతారు. దీనిని 150 భారీ వాహనాల్లో రవాణా చేస్తారు. దీనివల్ల నీటి వనరులకు, పంట పొలాలకు ముప్పు వాటిల్లుతుందని స్థానికులు ఆందోళన వ్యక్తం చేస్తున్నారు.

ప్రజాభిప్రాయ సేకరణలో భిన్నస్వరాలు బెన్నవోలు కొండపై వైట్ క్లై తవ్వకాల కోసం నిర్వహించిన ప్రజాభిప్రాయ సేకరణలో తవ్వకాలకు అనుకూలంగా కొందరు, వ్యతిరేకంగా మరికొందరు తమ అభిప్రాయాలను వ్యక్తం చేశారు. వైట్ క్లై తవ్వకాలు వల్ల కాలవ్య సమస్యలు ఉత్పన్నం అవుతాయని, పరిసరాల్లోని వ్యవసాయ భూములు నిర్జీవంగా మారతాయని అధికారుల ఎదుట తమ అభిప్రాయాలను వ్యక్తం చేశారు. మరికొందరు ఇక్కడ వైట్ క్లై తవ్వకాలు జరపవద్దని స్పష్టం చేశారు. స్థానికుల అభిప్రాయాలను పక్కనపెడితే ఇక్కడ వచ్చే ఏడాది నుంచే వైట్ క్లై తవ్వకాలు ప్రారంభం కావడం తోభ్యమని అధికారపర్గాల సమాచారం. కొండను నమ్ముకుని దశాబ్దాలుగా ఉపాధి

బెన్నవోలు కొండపై లభించే తెల్లసుద్దను తవ్వకుని అమ్ముకోవడం ద్వారా స్థానికంగా 12 కుటుంబాలు వారు జీవనోపాధి పొందుతున్నారు. తెల్లసుద్దను పిండి చేసి, ముగ్గుపిండిగా అమ్ముతుంటారు. ఇక్కడ మైనింగ్కు ప్రభుత్వం అనుమతులు ఇస్తే తాము ఉపాధి కోల్పోతామని వారు ఆవేదన వ్యక్తం చేస్తున్నారు. కాగా లీజు తీసుకోసన్న సంస్థ... ఇక్కడ ఉన్న కుటుంబాలు నుద్ద తవ్వకునేందుకు అనుమతి ఇస్తామని చెబుతుండగా.. కొండ మొత్తం తవ్వకుపోతే భవిష్యత్తులో తమకు ఏమీ మిగలదని అంటున్నారు.

ఉపాధిని దెబ్బతీయవద్దు రంగాల దేవుళ్లు, రంగాల త్రినాథ్, బెన్నవోలు తెల్లసుద్ద కొండను నమ్ముకుని ఎంతోకాలంగా జీవిస్తున్నాం. ఇక్కడ నుద్దను తవ్వకుని, ఊరూరా తిరుగుతూ అమ్ముకుంటున్నాం. సంక్రాంతి వంటలు సమయంలో ఆదాయం బాగుంటుంది. లీజుకు తీసుకున్న సంస్థ.. యంత్రాలతో తవ్వకాలు నిర్వహిస్తే ఉపాధి కోల్పోతాం. ప్రభుత్వమే మాకు న్యాయం చేయాలి



మళ్ళీ అన్నదాత సుఖీభవ



ఒంగోలు, నవంబరు 17 : రైతులకు వ్యవసాయ పెట్టుబడుల కోసం కేంద్ర, రాష్ట్ర ప్రభుత్వాలు సంయుక్తంగా అమలు చేస్తున్న పీఎం కిసాన్-అన్నదాత సుఖీభవ పథకం రెండో విడత నిధులు బుధవారం విడుదల కానున్నాయి. కేంద్ర ప్రభుత్వం ఏడాదికి ఒక్కో రైతుకు రూ.6వేలను మూడు విడతలుగా, రాష్ట్రప్రభుత్వం అన్నదాత సుఖీభవ పేరుతో ఏడాదికి రూ.14వేలను మూడు విడతలుగా ఇస్తున్నాయి. కేంద్రం ఏడేళ్లుగా ఈ పథకాన్ని అమలు చేస్తుండగా, రాష్ట్రప్రభుత్వం ఈ ఏడాది ప్రారంభించింది. కేంద్రం నిధులు విడుదల చేసే రోజునే రాష్ట్రప్రభుత్వం కూడా ఇవ్వాలని నిర్ణయించింది. అలా రెండు పథకాలు కలిపి మూడు విడతలలో ఒక్కో రైతుకు రూ.20వేల వంతున లబ్ధి చేకూరుతోంది. అందులో తొలి విడత ఈ ఏడాది ఆగస్టు 2వ తేదీన విడుదల చేశారు. ఆ రోజున రాష్ట్రవ్యాప్తంగా అన్నదాత-సుఖీభవ నిధులు విడుదల కార్యక్రమాన్ని జిల్లాలోని దర్శి నియోజకవర్గం తూర్పువీరయపాలెం నుంచి సీఎం చంద్రబాబు ప్రారంభించారు. రెండో విడత నిధులను బుధవారం విడుదల చేస్తున్నారు. ప్రధాని నరేంద్రమోదీ తమిళనాడులోని కోయంబత్తూరులో ఈ కార్యక్రమంలో పాల్గొంటున్నారు. ముఖ్యమంత్రి నారా చంద్రబాబునాయుడు కడప జిల్లా కమలాపురం నియోజకవర్గం నుంచి కార్యక్రమం నిర్వహించనున్నారు. అదేసమయంలో రాష్ట్రంలోని అన్నిప్రాంతాల్లో గ్రామ స్థాయిలోని రైతు సేవా కేంద్రాలు (ఆర్ఎస్కే) స్థాయిలో లబ్ధిదారులతో సమావేశాలను నిర్వహించాలని ప్రభుత్వం ఆదేశించింది. ఆ పరిధిలోని లబ్ధిదారులను ఆర్ఎస్కే వద్దకు చేర్చి ముఖ్యమంత్రి పాల్గొనే సభ ప్రత్యక్ష ప్రసారాన్ని ప్రతి ఆర్ఎస్కేలో స్క్రీన్‌లోనే ద్వారా వీక్షించేలా ఏర్పాటు చేయాలని వ్యవసాయశాఖ కమిషనర్ ఆశాఖ అధికారులను ఆదేశించారు. అలాగే నియోజకవర్గానికి ఒకచోట స్థానిక ఎమ్మెల్యే, ఇతర కీలక నేతలు పాల్గొనేలా కార్యక్రమాన్ని రూపొందించాలని.. జిల్లాలోని మంత్రులు, కలెక్టర్ వంటి ఉన్నతాధికారులు కూడా ఒకచోట హాజరయ్యేలా కార్యక్రమం ఏర్పాటు చేయాలని సూచించారు. ఇదిలాఉండగా పీఎం కిసాన్, అన్నదాత సుఖీభవ పథకం లబ్ధిదారుల ఎంపిక నిబంధనలలో తేడాల వల్ల ఆ పథకాల లబ్ధిదారుల సంఖ్య కొంత వ్యత్యాసం ఉంది. జిల్లాలో పీఎం కిసాన్ పథకం లబ్ధిదారులు 2,31,380 మందిగా ఇప్పటికే మండలాల వారీగా ప్రకటించారు. వారికి ఆ పథకం కింద ఈ విడత ఒక్కొక్కరికి రూ.2వేల వంతున రూ.46.28 కోట్ల మేర జమ కానున్నాయి. రాష్ట్రప్రభుత్వం అన్నదాత సుఖీభవ పథకం కింద ఈ విడత ఒక్కొక్కరికి రూ.5వేలు ఇవ్వనుండగా లబ్ధిదారుల వివరాలు మంగళవారం జిల్లా అధికారులకు అందనున్నట్లు సమాచారం.

ఏపీ ప్రభుత్వం మాస్టర్ ప్లాన్

ఆంధ్రప్రదేశ్ ప్రభుత్వం పర్యాటక రంగ అభివృద్ధి కోసం సరికొత్త ప్రణాళికలకు రచిస్తోంది. హెలాంప్టేలు, కారవాన్లు వంటి వినూత్న విధానాల ద్వారా సందర్శకులను కట్టిపడేయాలని భావిస్తోంది. ఈ క్రమంలోనే అల్లూరి సీతారామరాజు జిల్లాలోనే హెలాంప్టేలు, కారవాన్ టూరిజాన్ని అధికారులు ప్రోత్సహిస్తున్నారు. ఇందులో భాగంగా అల్లూరి జిల్లాలో కారవాన్ టూరిజం బ్రయల్ రన్ నిర్వహిస్తున్నారు . హైదరాబాద్ నుంచి వచ్చిన ఓ కారవాన్ ఆదివారం లంబిసింగి చేరుకుంది. ఈ కారవాన్ వాహనంలో మూడు కుటుంబాలు ఉండేలా ఏర్పాట్లు చేశారు. అన్ని సౌకర్యాలు కల్పించారు. బ్రయల్ రన్లో భాగంగా కారవాన్ వాహనాన్ని హరిత రిసార్టు అధికారులు పరిశీలించారు. అలాగే అల్లూరి జిల్లాలో కారవాన్ టూరిజానికి ఉన్న అవకాశాలు, ప్రదేశాలు, వనరులను కారవాన్ నిర్వాహకులకు వివరించారు. ఈ బ్రయల్ రన్ విజయవంతమైతే.. వచ్చే రోజుల్లో ఇలాంటి వాహనాలను లంబిసింగి, తాజంగిలోనూ అందుబాటులోకి తేసున్నారు. మరోవైపు అల్లూరి సీతారామరాజు జిల్లాలోని లంబిసింగి, తాజంగి ప్రాంతాల్లో కారవాన్ టూరిజ ప్రాజెక్టులు అమలుచేయాలని ప్రభుత్వం ప్రాథమికంగా గుర్తించింది. జిల్లా కలెక్టర్ ఆదేశాల మేరకు ఈ ప్రాంతాల్లో అవసరమైన ప్రదేశాలను కూడా ఇప్పటికే ఎంపిక చేశారు. రెవెన్యూశాఖ కూడా అవసరమైన స్థలాలను గుర్తించారు. మరోవైపు కారవాన్ టూరిజాన్ని ప్రోత్సహించేందుకు ఏపీ ప్రభుత్వం ప్రైవేట్ ఆపరేటర్లకు ప్రోత్సాహాలు కూడా అందించనుంది. 2029 నాటికి ఏపీలో 150 కారవాన్ వాహనాలు, 25 వరకూ కారవాన్ పార్కులు ఏర్పాటు చేయాలనేది ప్రభుత్వ లక్ష్యం. అందుకు అనుగుణంగా కారవాన్ పాలసీని కూడా తీసుకొచ్చింది. ఇందులో భాగంగా ఏపీలో రిజిస్ట్రేషన్ చేసుకునేకారవాన్ వాహనాలకు రైఫ్ ట్యాక్స్ మినహాయింపుకూడా ఇవ్వనున్నారు. రిజిస్ట్రేషన్ చేసుకున్న మొదటి 25 వాహనాలకు వంద శాతం లైసెన్సీస్ మినహాయింపు ఉంటుంది. మూడు లక్షల రూపాయల వరకూ లైఫ్ ట్యాక్స్ మినహాయిస్తారు ఆ తర్వాత 13 వాహనాలకు 50 శాతం.. అనంతరం రిజిస్ట్రేషన్ చేసుకునే 12 వాహనాలకు 25 శాతం లైఫ్ ట్యాక్స్ మినహాయింపు ఉంటుంది. అలాగే ఏడేళ్లపాటు రాష్ట్ర జీఎస్టీ వేసక్కి చెల్లిస్తారు. మరోవైపు కారవాన్ పార్కుల అభివృద్ధి కోసం పర్యాటకాభివృద్ధి సంస్థకు చెందిన స్థలాలను కూడా తీరాలించాలని ప్రభుత్వం నిర్ణయించింది. కారవాన్ వాహనాలను పార్కింగ్ చేసుకోవటంతో పాటుగా వసతి, భోజన సదుపాయాన్ని కారవాన్ పార్కులలో ఏర్పాటు చేయనున్నారు. రవాణా సౌకర్యం లేని మారుమూలల్లో ఉన్న ప్రకృతి అందాలను కూడా ఆస్వాదించేలా పర్యాటకుల కోసం ఈ కారవాన్ టూరిజం ఆలోచన చేశారు.



సంబరాల సందడి..! పుట్టపర్తికి వేలాదిగా వస్తున్న భక్తులు

**ప్రశాంతి నిలయంలో అలరించిన సంగీతం
నేడు రథోత్సవం.. భారీ వెండి రథం సిద్ధం
రేపు ప్రధాని మోదీ, సీఎం చంద్రబాబు రాక
22, 23 తేదీల్లో రాష్ట్రపతి, ఉపరాష్ట్రపతి పర్యటన
భద్రతా వలయంలో పుట్టపర్తి.. పరిసర ప్రాంతాలు**

పుట్టపర్తి, టౌన, రూరల్, నవంబరు17: సత్యసాయి శత జయంతి వేడుకలకు వచ్చే భక్తులతో పుట్టపర్తి అలరారుతోంది. మహా సమాధిని వేలాది మంది దర్శించుకుంటున్నారు. సాయికుల్యంత సభా మంటపంలో సోమవారం పండిట్ విశ్వనాథ్ మోహన భట్ బృందం వీణావాయద్యం భక్తులను అలరించింది. చిత్రావతి నదిలో లేజర్ షో ఆకట్టుకుంటోంది. ఇనచాడ్డి మంత్రి అనగాని సత్యప్రసాద్, బీసీ సంక్షేమ శాఖ మంత్రి సవిత, ఎమ్మెల్యే పల్లె సింధూరా రెడ్డి, మాజీ మంత్రి పల్లె రఘునాథరెడ్డి, బీజేపీ నాయకులు విష్ణువర్ధనరెడ్డి లేజర్ షోను వీక్షించారు. చిత్రావతినది తీరం భక్తులతో కిటికిటలాడింది. మరోవైపు మంగళవారం నిర్వహించే సత్యసాయి రథోత్సవానికి అన్ని ఏర్పాట్లు చేశారు. ప్రత్యేకంగా 30 అడుగుల ఎత్తైన వెండిరథాన్ని సిద్ధంచేశారు. రథోత్సవం తిలకించడానికి వేలాది మంది భక్తులు ప్రశాంతి నిలయానికి చేరుకున్నారు.

రేపు ప్రధాని.. 22న రాష్ట్రపతి రాక
శత జయంతి వేడుకల్లో పాల్గొనేందుకు ప్రధాని మోదీ, సీఎం చంద్రబాబు బుధవారం పుట్టపర్తికి వస్తున్నారు. ప్రధాని బుధవారం ఉదయం సత్యసాయి మహాసమాధిని దర్శించుకుని, హిల్ వ్యూ స్టేడియంలో జరిగే ఉత్సవాల్లో పాల్గొంటారు. ప్రధాని పర్యటనకు భద్రతను పటిష్టం చేశారు. సత్యసాయి విమానాశ్రయం నుంచి ప్రశాంతి నిలయం, హిల్ వ్యూ స్టేడియం దాకా భారీ బందోబస్తు ఏర్పాటు చేస్తున్నారు. ఈ నెల 22న రాష్ట్రపతి, ఉప రాష్ట్రపతి, సీఎం, పలురాష్ట్రాల గవర్నర్లు, ముఖ్యమంత్రులు, కేంద్ర, రాష్ట్ర మంత్రులు వస్తున్నారు. వీరి కోసం విమానాశ్రయంతోపాటు నాలుగు చోట్ల హెలివ్యాడ్లు ఏర్పాటు చేశారు. కాన్వాయ్ వెళ్లే మార్గంలో గట్టి భద్రత ఏర్పాటు చేశారు. భక్తుల కోసం హిల్ వ్యూ స్టేడియం సభావేదికకు ఇరువైపులా ఎల్ఈడీ ట్రిల్లు ఏర్పాటు చేస్తున్నారు. అదనపు డీజీ సమీక్ష


జాతీయ స్థాయి వీవీఐపీల పర్యటనకు కట్టుదిట్టమైన భద్రత ఏర్పాటు చేయాలని ఏపీ లా ఆండ్ ఆర్డర్ అదనపు డీజీ మధుసూదనరెడ్డి ఆదేశించారు. ఈ నెల 19న ప్రధాని, 22, 23న రాష్ట్రపతి, ఉపరాష్ట్రపతి సహా పలువురు వీవీఐపీలు, వీఐపీలు పుట్టపర్తికి వస్తున్నారు. దీంతో డీపీఓ సమీపంలోని కమాండ్ కంట్రోల్ సెంటర్‌లో ఐజీ శ్రీకాంత్, డీఐజీలు షివాషి, ఫక్రీరఘ్, అన్నురాజన, సత్యయేనుబాబు, ఎస్పీలు సతీషకుమార్, జగదీష్, పరమేశ్వర్ రెడ్డి, రాధిక, దీపికా పాటిల్, కృష్ణకాంత్ పటేల్, రాణా, సునీల్ ఔని తదితర ఉన్నతాధికారులతో ఆయన భద్రతపై సమీక్ష నిర్వహించారు. వీవీఐపీల షెడ్యూల్, మినిట్ టు మినిట్ రూల్స్ మ్యాప్, భద్రత గురించి డీఐజీ షివాషి, ఎస్పీ వివరించారు. వేడుకలు, ప్రముఖుల పర్యటనలో ఎలాంటి అంతరాయం లేకుండా చూడాలని అదనపు డీజీ ఆదేశించారు. స్టేడియం, సాయికుల్యంత హాలు వెలుపల ప్రతి ఒక్కరినీ తనిఖీ చేయాలని ఆదేశించారు. భక్తులతో మర్యాదగా నడుచుకోవాలని, సూచించారు. ఏ చిన్న సమస్య వచ్చినా కంట్రోల్ రూంకు సమాచారం అందచేయాలని సూచించారు.నేడు డీఎంఈ రాక

అనంతపురం వైద్యం(ఆంధ్రజ్యోతి): సత్యసాయి జయంతి వేడుకలను పురస్కరించుకుని డైరెక్టర్ ఆఫ్ మెడికల్ ఎడ్యుకేషన్(డీఎంఈ) డాక్టర్ రఘునందన మంగళవారం పుట్టపర్తి రానున్నారు. ప్రధాని నరేంద్ర మోదీ, ముఖ్యమంత్రి చంద్రబాబుతోపాటు ఇతర ప్రముఖులు బుధవారం సత్యసాయి జయంతి వేడుకలకు రానున్న తరుణంలో ప్రత్యేక అత్యవసర మైడ్స్‌పల కేంద్రం ఏర్పాటు చేయనున్నారు. ప్రభుత్వ వైద్యవిద్య కళాశాల వైస్ చ్రిస్టియాలే, ఫోరెన్సిక్ హెనడీ ట్రాఫెసర్ ఆర్.శంకర్ లైజిసింగ్ ఆఫీసర్‌గా వ్యవహరించనున్నారు. ఇప్పటికే కళాశాల నుంచి వివిధ విభాగాల స్పెషల్ డాక్టర్లకు డ్యూటీలు కేటాయించారు. రాష్ట్ర వైద్య, ఆరోగ్యశాఖ అధ్యక్షులలో బుధవారం నుంచి 23వరకు ప్రత్యేక అత్యవసర కేంద్ర సేవలు కొనసాగనున్నాయి. కాగా డీఎంఈ రఘునందనతోపాటు అడిషనల్ డీఎంఈ డాక్టర్ వెంకటేశ్వర్లు, స్టేట్ నోడల్ ఆఫీసర్ అనురాధ తదితరులు వేడుకలకు రానున్నట్లు లైజిసింగ్ ఆఫీసర్ డాక్టర్ శంకర్ పేర్కొన్నారు.

వేడుకలు విశ్వవ్యాప్తం: రత్నాకర్
సత్యసాయి శత జయంతి వేడుకలకు దేశ విదేశాల నుంచి తరలివచ్చిన భక్తులతో పుట్టపర్తిలో కోలాహలం నెలకొందని సత్యసాయి సెంట్రల్ బ్రన్స్ మేనేజింగ్ బ్రన్స్ ఆరిజీ రత్నాకర్ అన్నారు. సత్యసాయి ప్రేమ, సందేశాలు విశ్వ వ్యాప్తంగా

రోడ్డుపై పిన్ నంబరుతో పాటు దొరికిన ఏటీఎం కార్డు.... కానీ చివరకు

మీరలా సరదాగా రోడ్డుపై నడుచుకుంటూ వెళ్తున్నారు.. చుట్టూ వచ్చీపోయే జనాలను గమనిస్తూ, మనసులో మెగాస్టార్ పాటను హామీ చేస్తూ ముందుకు సాగుతున్నారు. ఇంతలో మీకు ఎదురుగా రోడ్డుపై ఒకటి కనిపించింది.. ఏంటా అని దగ్గరకు వెళ్లి చూస్తే.. అదో ఏటీఎం కార్డు. దానిపై పిన్ నంబర్ కూడా ఉంది. అరేయ్ పాపం ఎవరో పడేసుకున్నారనుకుంటే వద్దేదు. కానీ లచ్చిందేవి.. లచ్చిందేవి.. లచ్చిందేవి.. కలిసొచ్చిన లక్ష్మీదేవి. నడిచి వచ్చిన లక్ష్మీదేవి అనుకుంటూ ఏటీఎం సెంటర్‌కు పరుగులు తీస్తే.. ఇదిగో ఈ మహిళ సంగతే మీకు కూడా.. తమిళనాడులోని వేలూరులో ఈ ఘటన జరగ్గా.. బాధితురాలు ఏపీకి చెందిన వారు.. ఇన్నకుమారి అనే మహిళాది చిత్తూరు జిల్లాలోని గుడిపాల. ఆమె భర్త మాజీ సైనికుడు. అయితే ఇన్నకుమారి, కుమార్తె రేచల్ కలిసి ఇటీవల కళ్లదాల్చు కొనుగోలు చేయడం కోసం వేలూరు వెళ్లారు. వేలూరులోని మాజీ సైనికుల సంక్షేమ కార్యాలయం వెళ్లారు. అయితే అక్కడి సిబ్బంది ఆధారీ కార్డు వివరాలు కావాలని కోరారు. ఆధారీ కార్డు జిరాక్స్ కాపీని తేవాలని సూచించారు. దీంతో ఇన్నకుమారి సమీపంలో ఉన్న జిరాక్స్ సెంటర్ వద్దకు వెళ్లారు. అయితే వెళ్లే సమయంలో.. వారి బ్యాగులోని ఏటీఎం కార్డు, పిన్ నంబర్ రాసిపెట్టుకున్న సిపీ పడిపోయింది. ఈ విషయాన్ని ఇన్నకుమారి గమనించుకోలేదు.అయితే కొద్ది సేపటి తర్వాత బ్యాంక్ ఖాతా నుంచి 50 వేల రూపాయలు ద్రా చేసినట్లు ఇన్నకుమారి మొబైల్ ఫోన్‌కు మెసేజ్ వచ్చింది.



ప్రతి?ధ్వనిస్తున్నాయని అన్నారు. ప్రశాంతి నిలయం రేడియో సాయి వద్ద అఖిలభారత సత్యసాయి సేవా సంస్థల అధ్యక్షుడు నిమిష్ పాండేతో కలిసి సోమవారం మీడియాతో మాట్లాడారు. వేడుకలకు కేంద్ర, రాష్ట్ర ప్రభుత్వాలు అందిస్తున్న సహకారం, ఏర్పాట్ల గురించి వివరించారు. సెంట్రల్ బ్రన్స్, సేవాసంస్థలు, సిబ్బంది, సాయి విద్యార్థులు, పూర్వ విద్యార్థులు, కార్యకర్తల సమన్వయంతో ఏర్పాట్లు చేస్తున్నారని తెలిపారు. శత జయంతి ఉత్సవాలకు ఏడాది కాలంగా రూపకల్పన చేశామని, దేశవిదేశీ భక్తులు 220కిపైగా సాంస్కృతిక, ఆధ్యాత్మిక కార్యక్రమాలలో పాల్గొంటారని తెలిపారు. ఉత్సవాల్లో పాల్గొనే భక్తులకు వసతి, భోజనం, దర్శనం జరిగేలా ఏర్పాట్లు చేశామని అన్నారు. రైల్వే స్టేషన్ నుంచి ప్రశాంతి నిలయం వరకూ దారులన్నీ విద్యుత్ కాంతులు పరుచుకున్నాయని తెలిపారు. సాయి భక్తులు స్వచ్ఛందంగా ఏర్పాట్లు చేస్తున్నారని అన్నారు.

సీఎం చంద్రబాబు చొరవ..

రాష్ట్ర ప్రభుత్వం సత్యసాయి శత జయంతి ఉత్సవాలను రాష్ట్ర పండుగగా ప్రకటించిందని గుర్తు చేశారు. ప్రభుత్వం, బ్రస్సు కలిసి ఘనంగా వేడుకలు జరపాలని ముఖ్యమంత్రి చంద్రబాబానాయుడు ప్రత్యేక చొరవ చూపించారని, అధికార యంత్రాంగాన్ని దింపి పని చేయిస్తున్నారని అన్నారు. కేంద్ర ప్రభుత్వం 160 ప్రత్యేక రైళ్లు వేసిందని అన్నారు. ఈ నెల 19న ప్రధాని చేతుల మీదుగా సత్యసాయి శత జయంతి స్మారక చిహ్నంగా వంద రూపాయల నాణెం, నాలుగు తపాల స్టాంపులను అవిష్కరిస్తున్నామని తెలిపారు. ఈ ఉత్సవాల్లో జిల్లాలో వంద మంది రైతులకు పాడి ఆవులను పంపిణీ చేస్తున్నామని తెలిపారు. ఏటా 18న జరిగే వేణుగోపాలస్వామి రథోత్సవాన్ని సత్యసాయి రథోత్సవంగా నిర్వహిస్తున్నామని తెలిపారు. సత్యసాయి శత జయంతి వేడుకలు భక్తులకే కాదని, సమస్త సృష్టి కోసం, మనుషులు, జంతువులు, ప్రకృతి, చెట్లు, పక్షులు అన్నింటికీ పరమ పవిత్రమైన పండుగ అని నిమిష్ పాండే అన్నారు.

నేడు పుట్టపర్తికి గవర్నర్

ఉత్సవాల్లో పాల్గొనున్న డీసీఎం, మంత్రి లోకేశ

సత్యసాయి శత జయంతి ఉత్సవాల్లో పాల్గొనేందుకు రాష్ట్ర గవర్నర్ అబ్దుల్ నజీర్, డిప్యూటీ సీఎం పవన్ కల్యాణ్, మంత్రి నారాలోకేశ మంగళవారం పుట్టపర్తికి రానున్నారు. గవర్నర్ అబుల్ నజీర్ విజయవాడలో సాయంత్రం నాలుగు గంటలకు ప్రత్యేక విమానంలో బయల్దేరి 5.20 గంటలకు సత్యసాయి విమానాశ్రయానికి చేరుకుంటారు. రాత్రికి శ్రీనివాస అధితి గృహంలో బస చేస్తారు. బుధవారం ఉదయం 9.45కి ప్రధాన మంత్రి నరేంద్రమోదీకి సత్యసాయి విమానాశ్రయంలో స్వాగతం పలుకుతారు. అనంతరం సాయికుల్యంత హాలులో సత్యసాయి మహా సమాధిని దర్శించుకుంటారు. తర్వాత 10.30 హిల్ వ్యూ స్టేడియంలో ప్రధానితోపాటు సత్యసాయి శత జయంతి వేడుకల్లో పాల్గొంటారు. అనంతరం ప్రత్యేక విమానంలో మధ్యాహ్నం తిరుపతికి వెళ్తారు. డిప్యూటీ సీఎం సాయంత్రం 4 గంటలకు విజయవాడలో ప్రత్యేక విమానంలో బయలుదేరి సాయంత్రం 5 గంటలకు పుట్టపర్తి విమానాశ్రయానికి చేరుకుంటారు. రాత్రికి ప్రశాంతి నిలయంలోని శ్రీనివాస అ?ధితి గృహంలో విడిది చేస్తారు. ఐటీ శాఖ మంత్రి నారాలోకేశ మంగళవారం మధ్యాహ్నం హైదరాబాద్‌లో 3.40గంటలకు ప్రత్యేక హెలికాప్టర్‌లో బయల్దేరి పుట్టపర్తి విమానాశ్రయానికి 5.10కి చేరుకుంటారు. పుట్టపర్తిలో కప్పలబండ ఏపీఐఐసీ పార్కులో ఏర్పాటు చేసిన ప్రత్యేక విడిది కేంద్రంలో బసచేస్తారు. బుధవారం పుట్టపర్తి విమానాశ్రానికి చేరుకుంటారు. ప్రధాన మంత్రిని స్వాగతం పలుకుతారు. పది గంటలకు సాయికుల్యంత హాలోలో సత్యసాయిబాబా మహాసమాధిని దర్శించుకుంటారు. 10.30 హిల్ వ్యూ స్టేడియంలో నిర్వహించే సత్యసాయి శత జయంతి ఉత్సవాల్లో పాల్గొంటారు. మధ్యాహ్నం 1 గంటకు పుట్టపర్తి విమానాశ్రయానికి చేరుకుని వెళ్తారు. సుప్రీం కోర్టు మాజీ ప్రధాన న్యాయమూర్తి ఎన్‌వీ రమణ మధ్యాహ్నం 12.45కి బెంగళూరు విమానాశ్రయం నుంచి రోడ్డు మార్గంలో పుట్టపర్తి చేరుకుని రాత్రికి పుట్టపర్తిలో బసచేస్తారు.



దీంతో బ్యాంక్ చెక్ చేసుకున్న ఇన్నకుమారి ఏటీఎం కార్డు పోయినట్లు గుర్తించారు. వెంటనే వేలూరు పోలీస్ స్టేషన్‌లో ఫిర్యాదు

చేశారు. ఈ ఘటనపై కేసు నమోదు చేసిన పోలీసులు.. దర్యాప్తు మొదలుపెట్టారు. బ్యాంక్ లావాదేవీ ఆధారంగా ఏఏటీఎం కేంద్రం వద్ద డబ్బులు ద్రా చేశారనే సంగతి గుర్తించారు. ఈ క్రమంలోనే రాజవాళ్ళానికి చెందిన దేవి అనే మహిళ డబ్బులు ఏటీఎం సెంటర్ నుంచి ద్రా చేసినట్లు సీసీ కెమెరా ఫుటేజీ ద్వారా గుర్తించారు.ఆ మహిళలను అదుపులోకి తీసుకుని విచారించగా.. రోడ్డుపై దొరికిన ఏటీఎం కార్డుతో డబ్బులు ద్రా చేసినట్లు అంగీకరించింది. విత్ ద్రా చేసిన 50 వేల రూపాయల్లో 30 వేలు పెట్టి బంగారు కమ్మలు కొనుగోలు చేసినట్లు చెప్పింది. దీంతో పోలీసులు దేవిని అరెస్ట్ చేశారు. ఆమె నుంచి నగలు, రూ.20 వేలు నగదు స్వాధీనం చేసుకున్నారు. కోర్టులో హాజరుపరిచి రిమాండ్ కోసం జైలుకు తరలించారు.



సినిమా



చలికాలంలో క్యాప్సికమ్ తింటే ఈ వ్యాధులకు బైబై చెప్పాచ్చు..!

క్యాప్సికమ్ లో లుటీన్, జియాక్సంతిన్ వంటి కెరోటినాయిడ్లు కనిపిస్తాయి. ఇవి కళ్ళను ఆరోగ్యంగా ఉంచడంలో సహాయపడతాయి. రోగనిరోధక శక్తి పెరుగుతుంది. జీర్ణక్రియ మెరుగవుతుంది. శక్తి ప్రదాతగా వని చేస్తుంది. బరువు తగ్గించడంలో సహాయపడుతుంది. క్యాన్సర్ నిరోధంలో సహాయకారి. ఈ కూరగాయలో ఫ్లేవనాయిడ్స్ అనే యాంటీఆక్సిడెంట్లు ఉంటాయి. ఇవి శరీరాన్ని ఆక్సీకరణ నష్టం నుండి రక్షిస్తాయి. ఎర్ర క్యాప్సికమ్ లో కనిపించే క్యాప్సంతిన్ అనే యాంటీఆక్సిడెంట్ చర్మాన్ని హానికరమైన కిరణాల నుండి రక్షిస్తుంది. క్యాప్సికమ్ లో విటమిన్లు ఎ, సి పుష్కలంగా ఉంటాయి. ఇవి మీ రోగనిరోధక శక్తిని బలోపేతం చేస్తాయి. అనేక వ్యాధుల నుండి మిమ్మల్ని రక్షించడంలో సహాయపడతాయి. శరీరంలో రక్తం లేకపోవడం వల్ల రక్తహీనత వస్తుంది. కానీ క్యాప్సికమ్ లో ఉండే ఐరన్ కంటెంట్ రక్తహీనత ప్రమాదాన్ని నివారించడంలో సహాయపడుతుంది.

క్యాప్సికమ్ లో యాంటీఆక్సిడెంట్ లైకోపీన్, విటమిన్లు సి, ఎ లకు మంచి మూలం. ఈ పోషకాలన్నీ గుండె ఆరోగ్యాన్ని ప్రోత్సహిస్తాయి. అంతేకాదు.. బరువు తగ్గడానికి కూడా ఎంతో మేలు చేస్తుంది. బరువు పెరగడంతో ఇబ్బంది పడుతున్న వారు తమ ఆహారంలో క్యాప్సికమ్ ను చేర్చుకోవచ్చు. వీటిని తినడం వల్ల బరువు తగ్గడానికి సహాయపడుతుంది. క్యాప్సికమ్ క్యాన్సర్ వంటి ప్రాణాంతక వ్యాధుల నుండి కూడా రక్షించడంలో సహాయపడతాయి. వాటిలో అపిజెనిన్, లూపియోల్, క్యాప్సియేట్, కెరోటినాయిడ్లు ఉంటాయి. ఇవి క్యాన్సర్ తో పోరాడే యాంటీఆక్సిడెంట్లు.



వెల్లుల్లి స్త్రీతో ఇంటిలో దోమలు చిటికెలోకి పారా.

వర్షాకాలం, శీతాకాలాల్లో వాతావరణం చల్లగా ఉండటం వల్ల దోమలు, కీటకాలు ఇంట్లోకి ప్రవేశిస్తుంటాయి. ఇవి ఇంట్లోకి ప్రవేశిస్తే చికాకు కలిగిస్తాయి. అందుకే వీటిని వదిలించుకోవడానికి చాలా మంది మార్కెట్లో లభించే రసాయన స్ప్రేలను ఉపయోగిస్తుంటారు. ఈ స్ప్రేల ఫూటూ వాసన, విషపూరిత వదార్లూ పిల్లలు, పెంపుడు జంతువులకు హానికరం కావచ్చు. ఇటువంటి పరిస్థితిలో ఇంట్లో సులభంగా లభించే వెల్లుల్లిని ఉపయోగించి సహజ స్ప్రేని తయారు చేసుకోవచ్చు. ఈ వెల్లుల్లి స్ప్రే ఇంట్లోకి ప్రవేశించిన కీటకాలను సమర్థవంతంగా పారదోలుతాయి. వెల్లుల్లి స్ప్రే వెల్లుల్లిలో ఉండే అల్లిసినీ అనే సహజ సమ్మేళనం కీటకాలకు అస్సలు ఇష్టం ఉండదు. అందుకే వెల్లుల్లిని దోమలు, ఈగలు, చీమలు వంటి క్రిమి కీటకాలను తరిమికొట్టడానికి ఉపయోగించవచ్చు. అలాగే వెల్లుల్లి స్ప్రేలో ఎండిన మిరపకాయలను కూడా జోడించవచ్చు. వీటిల్లో క్యాప్సెసిన్ కంటెంట్ కీటకాలపై ముందే ప్రభావాన్ని చూపుతుంది. ఈ రెండింటి మిశ్రమంతో తయారు చేసిన స్ప్రే కీటకాలను సులభంగా తరిమికొట్టడంలో ప్రభావవంతంగా వని చేస్తుంది. ఇతర రసాయన స్ప్రేని ఉపయోగించాల్సిన అవసరం లేదు.

వెల్లుల్లి స్ప్రే ఎలా తయారు చేయాలంటే?

5-6 వెల్లుల్లి రెబ్బలు, 2-3 ఎండు మిరపకాయలు లేదా 1 టీస్పూన్ మిరపకాయల పొడి, 1 లీటరు నీళ్లు తీసుకోవాలి. ముందుగా వెల్లుల్లి, మిరపకాయలను బ్లెండర్ లో వేసి మెత్తగా రుబ్బుకోవాలి. తర్వాత ఒక పాత్రలో ఒక లీటరు నీళ్లు పోసి గ్లాస్ స్టవ్ మీద ఉంచి, అందులో తరిగిన వెల్లుల్లి, మిరపకాయలు వేసి 5-10 నిమిషాల పాటు మంట మీద మరిగించాలి. చల్లారిన తర్వాత ఈ మిశ్రమాన్ని వడకట్టి స్క్రే బాటిల్ లో పోయాలి. ఇంట్లో కీటకాలు, సాలెపురుగులు కనిపించిన ప్రతిచోటా ఈ స్ప్రేను పిచికారీ చేయాలి. మీరు దీన్ని కిటికీలు, తలుపులు, గోడలు, వంటగది, చెత్త డబ్బాల చుట్టూ కూడా పిచికారీ చేయవచ్చు. రోజుకు కనీసం 2 నుండి 3 సార్లు ఉపయోగించవచ్చు. మీకు కావాలంటే ఈ స్ప్రేలో కొన్ని చుక్కల నిల్రోనెల్లా, పిప్పరమెంటు, యాకలిప్టస్ వంటి ఎసెన్షియల్ నూనెను కూడా కలపవచ్చు. ఇది నూనెననను పెంచడంతోపాటు దాని ప్రభావాన్ని మరింత అధికం చేస్తుంది. ఈగలు, కీటకాలను తరిమికొట్టడానికి ఒక స్క్రే బాటిల్ లో వెనిగర్, నిమ్మరసం, నీటితో కలిపి ఈగలు తరచుగా వచ్చే ప్రదేశాలలో పిచికారీ చేయాలి. దీనిలోని ఆమ్ల లక్షణాలు కీటకాలు ఇంట్లోకి రాకుండా నిరోధిస్తాయి. వేప, లవంగాలు కూడా కీటకాలను తరిమికొట్టడంలో సహాయపడతాయి. మీరు ఈ రెండింటినీ కలిపి రుబ్బుకుని, నీటితో కలిపి, కీటకాలు ఎగురుతున్న ప్రదేశాలలో పిచికారీ చేయవచ్చు.

క్లీన్ స్వీప్ భయం..

కోల్ కతాలోని ఈడెన్ గార్డెన్స్ లో సౌతాఫ్రికా చేతిలో తొలి టెస్ట్ మ్యాచ్ ఓడిపోయిన భారత క్రికెట్ జట్టు, ఇప్పుడు రెండో టెస్ట్ కోసం తీసుకుంటున్న నిర్ణయం నిజంగా ఆశ్చర్యకరం. ఈ నిర్ణయం వల్ల గువాహాటిలో జరగబోయే చివరి టెస్ట్ లో కూడా టీమిండియా ఓడిపోయే ప్రమాదం ఉందని క్రికెట్ నిపుణులు అందోళన వ్యక్తం చేస్తున్నారు. ఇంతకీ టీమిండియా తీసుకున్న ఆ నిర్ణయం ఏంటి? గువాహాటి టెస్ట్ పై ఎలాంటి ప్రభావం చూపనుందో తెలుసుకుందాం. నివేదికల ప్రకారం భారత జట్టు సాధారణంగా మ్యాచ్ ముగిసిన వెంటనే తదుపరి వేదికకు వెళ్తుంది. కానీ ఈసారి కోల్ కతాలో ఓడిపోయిన తర్వాత కూడా టీమిండియా అక్కడే ఉండిపోయింది. మంగళవారం రోజు ఈడెన్ గార్డెన్స్ లోనే ప్రాక్టీస్ చేయాలని జట్టు నిర్ణయించుకుంది. జట్టు కోల్ కతాలో ప్రాక్టీస్ చేయాలని నిర్ణయించడం చూస్తుంటే, గువాహాటిలో కూడా కోల్ కతా పిన్ లాంటిదే తయారు చేయాలని మేనేజ్మెంట్ ప్లాన్ చేస్తున్నట్లు అనుమానాలు వస్తున్నాయి. కోల్ కతాలో స్పిన్ కు అనుకూలించిన పిచ్ పై భారత బ్యాట్స్ మెన్ ఘోరంగా విఫలమయ్యారు. అయినా సరే, గువాహాటిలో కూడా స్పిన్ ఫ్రెండ్లీ పిచ్ నే తయారు చేయాలని టీమిండియా మొగ్గు చూపుతుండటం అందోళన కలిగిస్తోంది. గువాహాటిలో భారత్-సౌతాఫ్రికా మధ్య రెండో, చివరి టెస్ట్ మ్యాచ్ నవంబర్ 22 నుంచి ప్రారంభం కానుంది. ఈ మ్యాచ్ లో కూడా స్పిన్ కు అనుకూలించే వికెట్ ను తయారు చేస్తే, భారత బ్యాట్స్ మెన్ కు మళ్లీ కష్టాలు తప్పకపోవచ్చు. గతంలో న్యూజిలాండ్ తో జరిగిన టెస్ట్ సిరీస్ లో భారత్ 0-3 తేడాతో ఓడిపోయింది. వెస్టిండీస్ పై గెలిచినా, వారికి నాణ్యమైన స్పిన్నర్లు లేరు. కానీ ఇప్పుడు సౌతాఫ్రికా జట్టులోని స్పిన్నర్లు భారత బ్యాట్స్ మెన్ ను బాగా ఇబ్బంది పెడుతున్నారు. ఇలాంటి సమయంలో కూడా పిచ్ స్వభావాన్ని మార్చకుండా స్పిన్ పిచ్ పైనే ఆధారపడాలని అనుకోవడం క్లీన్ స్వీప్ ప్రమాదాన్ని కొనితెచ్చుకున్నట్లేనని విమర్శలు వినిపిస్తున్నాయి. టీమిండియాకు మరో ముఖ్యమైన అందోళన ఏమిటంటే రెగ్యులర్ కెప్టెన్ శుభేష్ గిల్ రెండో టెస్ట్ కు అందుబాటులో ఉండకపోవడం. తొలి టెస్ట్ సమయంలో ఆయన మెడకు గాయం కావడంతో ఐసీయాలో కూడా చికిత్స తీసుకున్నారు. దీంతో గువాహాటి టెస్ట్ లో గిల్ ఆడటం కష్టమే అని తెలుస్తోంది. ఒకవేళ గిల్ ఆడకపోతే అతని స్థానంలో యువ ఆటగాళ్లు సాయి సుదర్శన్ లేదా దేవదత్ పడిక్వల్ లో ఒకరికి తుది జట్టులో అవకాశం దక్కే ఛాన్స్ ఉంది. కెప్టెన్ లేకపోవడం, పైగా పిచ్ విషయంలో రెన్సి తీసుకోవడం.. ఇవన్నీ కలిపి గువాహాటి టెస్ట్ ఫలితాన్ని ఎలా ప్రభావితం చేస్తాయో చూడాలి.



జనవరిలోనే ఉమెన్ క్రికెట్ ఫైర్..

మహిళల క్రికెట్ కు కొత్త ఊపునిచ్చిన ఉమెన్స్ ప్రీమియర్ లీగ్ (%భౌగా%) నాలుగో సీజన్ కు సిద్ధమవుతోంది. మూడు సీజన్లలో అభిమానులను స్టేడియంలకు రప్పించిన ఈ మెగా టోర్నమెంట్ నాలుగో ఎడిషన్ వచ్చే ఏడాది జనవరి 7 నుంచే ప్రారంభం కానుంది. ఈసారి ఐదు ప్రాంతజైలు తమ రిటెన్షన్ జాబితాలను సమర్పించగా, టోర్నమెంట్ తేదీలు, వేదికలపై నిర్వాహకులు కనరత్తు పూర్తి చేశారు. %భౌగా% నాలుగో సీజన్ జనవరి 7 నుంచి ఫిబ్రవరి 3 వరకు జరగనుంది. వచ్చే ఏడాది ఫిబ్రవరి మొదటి వారంలో పురుషుల టీ20 వరల్డ్ కప్ ప్రారంభం కానుండడంతో, %భౌగా% షెడ్యూల్ ను ఒక నెల ముందుకు జరిపారు. ఈసారి %భౌగా% మ్యాచ్ లు మూడో సీజన్ మాదిరిగా కాకుండా, రెండు నగరాల్లో నిర్వహించే అవకాశం ఉంది. రెండు దశల్లో జరిగే ఈ మెగా ఈవెంట్ కు ముంబై, బరోడా వేదికలుగా ఎంపికయ్యాయి. మొదటి దశ నవీ ముంబైలోని డిప్రె పాటిల్ స్టేడియంలో మ్యాచ్ లు జరుగుతాయి. రెండో దశ బరోడాలోని కోటంబి గ్రౌండ్ లో జనవరి 16 నుంచి ఫిబ్రవరి 3 ఫైనల్ వరకు మ్యాచ్ లు జరిగే అవకాశం ఉంది. అయితే టోర్నమెంట్ ప్రారంభ తేదీ, వేదికలపై అధికారిక ప్రకటన ఇంకా వెలువడలేదు. నాలుగో సీజన్ వేలంలో ప్రాంతజైలు మొత్తం రూ.15 కోట్లు ఖర్చు చేయనున్నారు. స్లాట్స్ ప్రకారం.. ఒక క్రికెటర్ కు గరిష్టంగా రూ.3.5 కోట్లు చెల్లించే అవకాశం ఉంది. ప్రపంచ కవితో అద్భుతంగా ఆడిన టీమిండియా సభ్యురాలు స్మృతి మంధానను ఆరేసీబీ రికార్డు ధర రూ.3.50 కోట్లకు రిటైన్ చేసుకుంది. వరల్డ్ కవితో షేయర్ ఆఫ్ ది టోర్నమెంట్ గా నిలిచిన దీప్తి శర్మను యూపీ వారియర్స్ విడుదల చేయడం అందరినీ ఆశ్చర్యపరిచింది. ఒక ప్రాంతజైల ఐదుగురు ఆటగాళ్లను రిటైన్ చేసుకుంటే, వారి పర్స్ నుంచి రూ.9.75 కోట్లు తీసివేస్తారు. నలుగురిని రిటైన్ చేస్తే రూ.8.75 కోట్లు, ముగ్గురిని రిటైన్ చేస్తే రూ.7.75 కోట్లు, ఇద్దరిని రిటైన్ చేస్తే రూ.6 కోట్లు కట్ అవుతుంది. వేలానికి ముందు వివిధ జట్ల పర్స్ లో మిగిలిన డబ్బు వివరాలానికి వెళితే.. ఈసారి వేలంలో ఎక్కువ డబ్బుతో బరిలోకి దిగుతున్న జట్టు యూపీ వారియర్స్. ఈ జట్టు కేవలం స్వేత షెరావత్ ను (రూ.50 లక్షలు) మాత్రమే రిటైన్ చేసుకుంది. అందుకే వారి పర్స్ లో అత్యధికంగా రూ.14.5 కోట్లు మిగిలి ఉన్నాయి.

